

उपजिला अस्पताल में बढी मरीजों की संख्या, ओपीडी पहुंची 8०० पार

रूपवास, (निंस्)। मौसमी बीमारियों के चलते कस्बे के उपजिला अस्पताल में मरीजों की संख्या में लगातार बढोतरी हो रही है। चिकित्सकों के पास भी मरीजों की लम्बी-लम्बी कतारें लगी रहती है। मौसमी बीमारियों के चलते इस समय उपजिला अस्पताल में ओपीडी की संख्या करीब 800 के पार पहुंच गई है। उपजिला अस्पताल की ओपीडी आम दिनों में 600 से 700 रहती थी। मौसमी बीमारियों के चलते चिकित्सालय प्रशासन अलर्ट मोड पर है। उपजिला अस्पताल के खुलते ही चिकित्सालय परिसर में चिकित्सकों एवं लैब में मरीजों की भीड़ लग जाती है। मरीजों की संख्या इतनी रहती है कि मौसमी बीमारियों को देखते हुए सभी नर्सिंग स्टाफ को मरीजों की संख्या में दिन प्रतिदिन आवश्यक दिशा निर्देश दे रहे हैं।

मरीजों के वाई व अस्पताल परिसर में बार-बार साफ सफाई के लिए भी सफाई कर्मचारियों को निर्देश दे रहे हैं। किसी भी प्रकार की लापरवाही बर्दास्त नहीं की जाएगी। रूपवास ब्लॉक के हर गांव में वायरल बुखार के फैलने से घर-घर में मरीजों की संख्या में लगातार बढोतरी देखने को मिल रही है। इसके अलावा निजी चिकित्सकों पर भी मरीजों की भीड़ देखी जा सकती है। की चारपाई बिछ गई है। जुकाम, खांसी, बुखार सहित वायरल के कारण उपजिला अस्पताल में एक-एक बेड पर



उपजिला अस्पताल में दवाई लेने के लिए लग रही लंबी कतार।

3 - 3.4 - 4 मरीजों को ड्रिप लगानी पड़ रही है। चिकित्सकों सहित नर्सिंग स्टाफ एड्री चोटों का जोर लगाकर मरीजों की देखभाल करने में लगा हुआ है। बीसीएमओ डॉ लखन चौधरी ने बताया कि शहर सहित आसपास के दर्जनों गांवों के सैकड़ों लोग वायरल बुखार से पीड़ित होने के कारण रोजाना अस्पताल आ रहे हैं। मौसम की मार के चलते वायरल का जोर बढने लगा है। जिसके चलते घर-घर में बीमार हो रहे हैं और अस्पतालों में भी मरीजों की संख्या बढने लगी है। हालात यह हैं कि ओपीडी में चिकित्सकों के पास मरीजों की लाइनें लगी हुई हैं,अस्पताल में एक

बेड पर 3 से 4 मरीज उपचार ले रहे हैं। साथ ही उन्होंने कहा आमजन फिलहाल पानी के बदलाव को ध्यान में रखते गर्म पानी पिए तथा हल्का भोजन करने से पूर्व सुबह दूध दलिया का सेवन करें। जिससे इम्युनिटी सिस्टम डबलप हो। सिर दर्द होते ही अस्पताल आकर प्राथमिक उपचार लें। आजकल वायरल में सिर दर्द, जुकाम खांसी फिर बुखार आता है। मौसमी बीमारियों से बचने के लिए साफ सफाई का विशेष ध्यान रखें।

उपजिला अस्पताल पहले से सीएचसी हुआ करता था। सरकार के द्वारा सीएचसी को उपजिला अस्पताल में क्रमोन्नत किया गया। यह अस्पताल

75 बेड का है लेकिन वर्तमान समय की बात की जाए तो महज 30 बेड ही ओपीडी के अंदर मरीजों का इलाज किया जाता है। जैसे जैसे ओपीडी बढती जा रही है। वैसे वैसे ही अब बेडों की आवश्यकता भी महसूस की जा रही है। बेडों की कमी होने से मरीज काफी परेशान रहते हैं। बाकी 45 बेड कहाँ है। उनका उपयोग क्यों नहीं किया जा रहा या बेड हैं भी या नहीं। ये एक सवाल बना हुआ है।

उपजिला अस्पताल में ओपीडी बढने से दवाई काउंटर पर दवाई लेने के लिए मरीजों की लंबी कतार देखने को मिल रही है। भीषड गर्मी में मरीजों का हाल बेहाल हो जाता है। महिला एवं

- बेड कम होने से मरीज हो रहे परेशान**
- उपजिला अस्पताल में 105 पद हैं स्वीकृत**

पुरुषों को दवाई लेने वालों की लाइन में देखा जा सकता है।

उपजिला अस्पताल में वर्तमान समय में 1०5 पद स्वीकृत है। वर्तमान समय में 17 चिकित्सकों के पद रिक्त है। इसके अलावा मेल नर्स प्रथम के 4 पद खाली,नर्स टोड द्वितीय 23 पद रिक्त,1 पद वाहन चालक,सफाईकर्म के 6 पद,वाई वॉय के 9 पद,1 वरिष्ठ लैब टेक्नीशियन,1 पद सूचना सहायक,1 पद वरिष्ठ रेडियो टाफर,2 पद नेत्र सहायक,1 पद ईसीजी टेक्नीशियन,1 पद दंत टेक्नीशियन के पद रिक्त है।

कस्बे के उपजिला अस्पताल के नवीन भवन के लिए 43 करोड रुपए स्वीकृत हो चुके है। उपजिला अस्पताल प्रशासन नए भवन के लिए जमीन की तलाश कर रहा है। जानकारी मिली है कि उपजिला अस्पताल के नवीन भवन के लिए 2 स्थानों पर जमीन को चिन्हित भी किया गया है। ऐसे में अब देखना होगा कि कब तक जमीन मिल पाती है और कब तक उपजिला अस्पताल का नवीन भवन बनकर तैयार होता है।

प्रशिक्षण हेतु दल रवाना

करौली, (निंस्)। उपनिदेशक कृषि एवं पदेन परियोजना निदेशक आत्मा धर्म सिंह मीना ने बताया कि मुख्यमंत्री की बजट घोषणा वर्ष 2025–26 अन्तर्गत किसानो को खेती की नई तकनीक सिखाने के लिये जिले के प्रगतिशील किसानो को पंडित दीनदयाल पशु चिकित्सा विज्ञान विश्वविद्यालय एवं गो अनुसंधान संस्थान डुवासु, मथुरा, उत्तरप्रदेश प्रशिक्षण हेतु भिजवाये जा रहे है। इसी सिलसिले में आत्मा योजनान्तर्गत 40 किसानो के दल को 25 से 31 अगस्त तक 7 दिवसीय अन्तर राष्‍ट्रीय कृषक प्रशिक्षण के लिए कलकूेट परिसर से सोमवार को अतिरिक्त जिला कलकूेट हेमराज परिडवाल द्वारा हरी झंडी दिखाकर रवाना किया गया।

अतिरिक्त जिला कलक्टर द्वारा किसानो को संबोधित करते हुये कहा की प्रशिक्षण हेतु जा रहे संस्थान के विषय विशेषज्ञों से अच्छी तरह से संवाद करे व संस्थानो द्वारा लगाई गयी प्रदर्शिनियों का अवलोकन कर खेती एवं पशुपालन मे नये नवाचार करे तथा प्रशिक्षण में सिखी गई कृषि एवं पशुपालन की तकनीकों को अपने-अपने गांवो में अधिकाधिक प्रचार-प्रसार करें व अन्य किसानो को इसके लिये प्रोत्साहित करें।

संयुक्त निदेशक कृषि द्वारा किसानों को संबोधित करते हुये बताया की सभी किसान आपस में समन्वय के साथ संस्थान पर प्रशिक्षण प्राप्त करे एवं विषय विशेषज्ञो से पशुपालन से संबंधित समस्याओ एवं अधिक आय अर्जित करने की तकनिको पर विस्तृत चर्चा करें।

सहायता शिविर अगस्त 28 को

करौली, (निंस्)। जिला रोजगार कार्यालय के सहायक निदेशक मुकेश कुमार ने बताया कि रोजगार सेवा निदेशालय राजस्थान से प्राप्त निर्देशानुसार कौशल रोजगार एवं उध्मिता विभाग करौली के द्वारा 28 अगस्त गुरूवार को प्रातः 1०:30 बजे से जिला मुख्यालय पर पुरानी कलेक्ट्रेट के पास स्थित डाईट के परिसर में एक दिवसीय रोजगार सहायता शिविर का आयोजन किया जायेगा, जिसमें कुछ निजी क्षेत्र की कम्पनियों के द्वारा युवाओं को रिक्त पदों के लिये चयनित किया जायेगा। साथ ही विभिन्न विभागों एवं संस्थानों के द्वारा काउन्टर लगाये जाकर युवाओं को उनके द्वारा प्रशिक्षण कार्यक्रमों, स्वरोजगार योजनाओं के बारे में मार्गदर्शन प्रदान किया जायेगा। सहायक निदेशक ने बताया कि इच्छुक युवा अपनी शैक्षिकण योग्यता के लिये अंकतालिका, जन्मतिथि प्रमाणीकरण के लिये 10वीं की अंकतालिका या स्कूल की टीसी, निवास सम्बन्धी प्रमाण के लिये आधारकार्ड या मूलनिवास प्रमाणपत्र एवं पासपोर्ट साइज की 4–5 फोटो के साथ में शिविर स्थल डाईट परिसर पुरानी कलेक्ट्रेट सर्किल के पास उपस्थित रहकर अवसर का लाभ उठा सकते हैं।

बृज चार धाम की यात्रा कर किया वृक्षारोपण

भरतपुर, (निंस्)। हरित बृज सोसायटी द्वारा परिवारिक मिलन समारोह एवं चार धाम की यात्रा आयोजित की गई। वरिष्ठ उपाध्यय विष्णु कुमार शर्मा ने बताया कि इस यात्रा में सोसायटी का 75 सदस्यों का दल पूर्ण उत्साह के साथ शामिल हुआ।

सदस्यों द्वारा कामवन में सभी तीर्थ स्थलों का भ्रमण कर चरण पहाड़ी, भोजनथाली, फिसलनी शिला आदि स्थानों का दर्शन किया. केदारनाथ धाम

समीक्षा व समन्वय समिति की बैठक आयोजित

करौली, (निंस्)। राज्य सरकार के निर्देशानुसार जिला कलेक्टर नीलाभ सक्सेना की अध्यक्षता में सोमवार को कलेक्ट्रेट सभागार में साप्ताहिक समीक्षा व समन्वय समिति की बैठक आयोजित की गई। बैठक में जिला कलक्टर ने अधिकारियों व कर्मचारियों को निर्देश दिये कि वर्षा के मौसम को देखते हुए जल भराव एवं नदियों के बहाव क्षेत्रों में जाकर जमीनी स्तर पर जायजाले वें व जिससे किसी प्रकार की जान माल की हानि न हो व जरूरतमंदों को हर संभव सहायता प्रदान की जा सके।

उन्होंने कहा कि जहां जहां भी आपभवन को बहाव क्षेत्रों से विस्थापित करने की आवश्यकता जा किये जा रहे है वहां पर्याप्त आधारभूत सुविधाओं जैसे रिहायशी स्थल पेयजल, खाद्य सामग्री, विद्युत, बच्चों एवं महिलाओं के लिए पोशाक्य और दवाईयों आदि सुनिश्चित करने के लिए पंचायती राज, शिक्षा, चिकित्सा, रसद, सानिवि, पीएचईडी, विद्युत, नागरिक सुरक्षा, पुलिस, पशुपालन, राजस्व, महिला एवं बाल विकास सहित समस्त विभाग सक्रिय रहकर कार्य करें। बैठक के दौरान जिला कलक्टर ने बजट-

में बाबा के दर्शन कर आदिबद्री धाम, गंगोत्री एवं जमनोत्री के दर्शन किए। महासचिव संतर्द यादव के अनुसार इन स्थानों पर सोसायटी द्वारा अर्जुन, कर्दब आदि के ग्यारह पेड लगाए गए। शीलम सिंह,सुषमा गोयल सीमा मित्तल और डॉ सुनिता पांडे द्वारा सदस्यों के मनोरंजन के लिए गेम और कई प्रतियोगिता रखी गई और विजेताओं को पुरस्कार दिये गए। विकास मित्तल द्वारा दल में शामिल सभी सदस्यों का स्वागत कर यात्रा में सभी के लिए फल आदि की व्यवस्था की गई। यात्रा संयोजक संतोष खंडेलवाल एवं एस सी पितलिया द्वारा संपूर्ण यात्रा में सभी के लिए नाश्ता,भोजन परसानी की विभिन्न स्थानों पर बहुत ही शानदार व्यवस्था की गई। आदिबद्री धाम एवं सचिव पहाड़ी पर उपस्थित महासम्राओं का पटक पहना कर एवं पैड भेंट कर सम्मान किया गया। यात्रा में अरुण जैन, राजेश दक्षित, संजु शर्मा, धीरेन्द्र सिंह, अशोक गुप्ता, जगदीश शर्मा आदि मौजूद रहे।

दादी प्रकाशमणि का पुण्य स्मृति दिवस विश्व बंधुत्व दिवस के रूप में मनाया

भरतपुर (निंस्)। विश्व शांति भवन, भरतपुर में प्रजापिता ब्रह्माकुमारी ईश्वरीय विश्वविद्यालय के तत्त्वावधान में राजयोगिनी कविता दीदी के निर्देशन में राजयोगिनी ब्रह्माकुमारी डॉ. दादी प्रकाशमणि का 18 वीं पुण्य स्मृति दिवस विश्व शांति भवन के प्रांगण में विश्व बंधुत्व दिवस के रूप में मनाया गया। कार्यक्रम की अध्यक्षता ब्र. कु. बबोता दीदी सह प्रभारी भरतपुर एवं प्रभारी रूपवास ने की। इस अवसर पर मुख्य अतिथि के रूप में डॉ. उदयभान सिंह, डीन, एजीकल्चर कॉलेज, भुसावर तथा विशिष्ट अतिथि के रूप में डॉ. योगेंद्र सिंह, पूर्व संयुक्त निदेशक, पशुपालन विभाग, भरतपुर उपस्थित रहे। साथ ही वैर उपसेवा केंद्र प्रभारी ब्र. कु. गीता दीदी एवं डींग सेवा केंद्र प्रभारी ब्र. कु. प्रवीणा दीदी भी मंचासीन रही। कार्यक्रम का शुभारंभ अतिथियों के तिलक, वेत्र एवं पुष्पगुच्छ द्वारा स्वागत से हुआ। तत्पश्चात सभी ने दादी के चित्र पर पुष्पांजलि अर्पित की। मुख्य अतिथि डॉ. उदयभान सिंह ने अपने उद्बोधन में कहा कि दृष्टादी प्रकाशमणि का संपूर्ण जीवन मानवता, विश्व बंधुत्व और



भरतपुर विश्व शांति भवन में दादी प्रकाशमणि का 1 8वाँ पुण्य स्मृति दिवस विश्व बंधुत्व दिवस के रूप में मनाया।

ईश्वरीय सेवा को समर्पित रहा। उनके आदर्श हम सभी के लिए प्रेरणा श्रोत है। अध्यक्षता कर रही आदरणीय ब्र. कु. बबोता दीदी सह प्रभारी भरतपुर एवं प्रभारी रूपवास ने अपने उद्बोधन में कहा कि दादी प्रकाशमणि का संपूर्ण जीवन ईश्वरीय सेवा, त्याग, तपस्या और मार्तुत्व भाव का जीवंत उदाहरण था। वे सदा निर्मल हृदय, सरलता, सौत्यता और विशाल दृष्टिकोण से यज्ञ की सेवाओं का संचालन करती रही। दादी में प्रत्येक आत्मा के प्रति गहन शुभ

भावना और शुभ कामना रहती थी। वे सदैव अर्थों में विश्व बंधुत्व की प्रतिमूर्ति थीं, जिन्होंने जीवन भर सबको एक परिवार मानकर स्नेह और सहयोग दिया। उनका जीवन हम सभी के लिए प्रेरणास्त्रोत है।

दादी के संकल्प और विचारों के आधार पर ही संस्था विश्व के कोने-कोने में सेवा कर रही है। हम सभी का यह संकल्प है कि उनके आदर्श मार्ग पर चलते हुए मानवता के कल्याण में निरंतर योगदान देते रहें एवं सभी से

श्रद्धांजलि अर्पित की।

सार-समाचार

सवाई माधोपुर ने जीता कांस्य पदक



गंगापुर सिटी, (निंस्)। 31 बी जूनियर 19 वर्षीय राज्य स्तरीय टेनिस बॉल क्रिकेट प्रतियोगिता दिनांक 23 अगस्त 2025 से 25 अगस्त 2025 तक रतनगढ़ जिला चूचू में आयोजित हो रही प्रतियोगिता में सवाई माधोपुर ने विगत वर्ष की विजेता दौसा को पराजित कर क्वार्टर फाइनल में प्रवेश किया सांय कालीन सत्र में क्वार्टर फाइनल मैच सवाई माधोपुर वसेस उदयपुर के बीच खेला गया जिसमें सवाई माधोपुर ने उदयपुर को संघर्षपूर्ण मैच में एक रन से पराजित किया। प्रभारी शफी मोहम्मद ने बताया कि तुलनी एवं चतुर्थ स्थान के लिए प्रथम एवं द्वितीय सेमीफाइनल में पराजित करौली की टीम से मुकाबला हुआ। इसमें सवाई माधोपुर ने पहले खेलते हुए 6 ओवर में 42 रन बनाए बादमें खेलते हुए करौली टीम को 6 ओवर में मात्र 24 रन बनाए। मैच जीत प्रतियोगिता में तीसरा स्थान बना ब्रॉच मेडल प्राप्त किया। इस मैच में सज्जाद, पोरस गुर्जर, अल्हाज जयेश गुर्जर ने सराहनीय प्रदर्शन किया। इस अवसर पर मनोज बंसल, मिथलेश व्यास, ओमी कटारिया, एवं जिला टेनिसबाल क्रिकेट संघ के अध्यक्ष दलजीत सिंह राजावत, सचिव शोएफ मोहम्मद, उपाध्यक्ष शैलेंद्र पाराशर, असगर हुसैन, मोनु, विजेंद्र कुमार गुर्जर, मोहम्मद कासिम, जितेंद्र उपाध्यय, सूर्य प्रकाश शर्मा, शरद माथुर ने टीम की जीत पर खुशी जाहिर कर बधाई दी

सड़क स्वीकृति पर जताया आभार

हिण्डौन सिटी, (निंस्)। जगदीश मंदिर ट्रस्ट कैमरी के पदाधिकारियों का शिष्टमंडल सोमवार को जयपुर में गृह राज्यमंत्री जवाहर सिंह बेहम से मिला और क्षेत्र की विभिन्न समस्याओं से अवगत कराया। इस अवसर पर खेडला-महवा से कैमरी होते हुए ल्हावद तक एमडीआर सड़क स्वीकृत कराने पर मंत्री का साफा व माला पहनाकर तथा भगवान जगदीश का छायाचित्र घंट कर आभार व्यक्त किया गया। ट्रस्ट अध्यक्ष घनश्याम खटाना के नेतृत्व में पहुंचे शिष्टमंडल में समसा के सहायक निदेशक नादान सिंह खटाना, शेर सिंह खटाना, मुरारीलाल नेता,दयाराम टेकेदार सहित अन्य पदाधिकारी मौजूद रहे। मंत्री जवाहर सिंह बेहम ने बताया कि सड़क का निर्माण खेडला महवा से शुरू होकर बोनी रोड, मूंडिया, पैचला, नागलशेरपुर, लुहारखेडा, मेढेकापुरा, कैमरी, होदाहेली, ल्हावद, ल्हावद कुंड, गुडलों होते हुए सवाई माधोपुर जिले की सीमा सराय बामनवास तक किया जाएगा। करीब 60 किलोमीटर लंबी इस सड़क से दौसा, करौली और सवाई माधोपुर जिलों के दर्जनों गांवों को बेहतर आवागमन सुविधा मिलेगी और क्षेत्र के विकास को गति मिलेगी।इस मौके पर मंत्री ने मंदिर ट्रस्ट को वसंत पंचमी मेले के दौरान श्रीकृष्ण गमन पथ व कैमरी जगदीश धाम के विकास को लेकर की गई घोषणाओं की प्रगति संबंधी जानकारी भी दी। ट्रस्ट पदाधिकारियों ने किसानों के हित में पर्याप्त यूरिया व डीएपी खाद उपलब्ध कराने की मांग भी रखी।

तहसील कार्यालय का किया निरीक्षण

करौली, (निंस्)। जिला कलक्टर नीलाभ सक्सेना ने सोमवार को सपोटरा तहसील कार्यालय का निरीक्षण किया। निरीक्षण के दौरान उन्होंने भवनों की स्थिति, छतों के ऊपर लीकेज, सीपेज सहित अन्य क्षितठास्त इमारतों का भी जायजा लिया। उन्होंने बताया कि तहसीलाल परिसर में वर्षा का जल इकट्ठा होने से उत्पन्न जल भराव की स्थिति से निपटने के लिए नियमानुसार उचित प्रस्ताव तैयार कर सक्षम स्तर को भिजवावे के निर्देश दिये। वहीं जर्जर इमारतों में चिन्हित कर लीकेज, सीपेज,सीलन आदि से संबंधित मरम्मत कार्य के लिए उचित प्रस्ताव भी सक्षम स्तर को भिजवाने के लिए कहा। ऐसे स्थानों से राजस्व रिकॉर्ड, दस्तावेज सहित अन्य सामग्री को हटाकर वैकल्पिक स्थान पर रखने व वहां पर कार्यालय संचालित करने के निर्देश तहसीलदार सपोटरा दिलीप अग्रवाल को दिये।

हंसराम बाबा की दी श्रद्धांजलि

करौली, (निंस्)। करौली ट्रक यूनिथन स्थित पूर्व विधायक हंसराम बाबा के निधन निवास पर स्थित प्रतिमा पर उनकी 20वीं पुण्यतिथि के मौके पर उनके पुत्र विधायक दर्शन सिंह गुर्जर, बाबा की पुत्रवधू पूर्व नगर पालिका अध्यक्ष रेशम देवी, पूर्व पार्षद कमलेश देवी, रामवती सिंह, महेंद्र सिंह, लाखन सिंह, अरुण सिंह, विश्वेश सिंह आदि परिवार जन सहित शहर के नगर परिषद सभापति डॉ. राजरानी शर्मा, सभापति प्रतिनिधि सुशील शर्मा, विशंभर दयाल गुप्ता, सहित शहर के सर्व समाज के प्रमुख लोगों ने श्रद्धांजलि सभा में भाग लेकर पूर्व विधायक हंसराम बाबा की प्रतिमा पर पुष्प माला अर्पण करते हुए श्रद्धांजलि दी। इस मौके पर शहर के प्रमुख लोगों ने श्रद्धांजलि सभा के दौरान पूर्व विधायक स्वर्गीय बाबा हंसराम गुर्जर की जीवनी पर प्रकाश डालते हुए कहा कि उन्होंने बिहड डांग क्षेत्र के विकास में करौली को जिला बनवाकर एक नई सीमागत दी थी जिन्होंने मंत्री पद को त्याग कर करौली को जिला बनाने का निर्णय लिया था और वह उन्होंने पूरा किया आज उनकी देन है जो करौली एक जिला है बाबा एक परोपकारी और कुशाठा बुद्धि और लंबी सोच और राजनीति के खिलाडी थे।

एकल नारी पेंशन योजना से जोड़ा

करौली, (निंस्)। करौली के गणेश गेट के समीप स्थित कोली मोहल्ला निवासी सुनीता कोली पत्नी स्व रमेश कोली को एकल नारी पेंशन योजना के तहत एक हजार रुपए पेंशन की शुरुआत की गई। सुनीता के परिवार में 4 बेटियां हैं। सुनीता के पति की भीमती बीमारी से होने के बाद जीवन यापन के लिए पहेलत मजदूरी पर निर्भर हैं। इस दौरान पेंशन योजना के संयोजक वीरेंद्र शर्मा को उक्त जानकारी मिलने पर साधियों सहित सुनीता देवी के घर जा कर सुनीता की पेंशन की शुरुआत करते हुए हर संभव मदद करने की बात कही। विप्रसेना जिला उपाध्यक्ष अंकुश शुक्ला ने बताया कि पेंशन के साथ ही सुनीता की बड़ी पीढ़ी के विवाह में सहयोग हेतु बहई शर्मा द्वारा सभी पदाधिकारियों से चर्चा की। इस पुनीत कार्य में उपस्थित पूर्व पार्षद त्रिलोक चंद गुप्ता ने कहा कि एकल नारी पेंशन योजना द्वारा जो पेंशन शुरू की गई वह वास्तव में जरूरतमंद को की गई है इस कार्य हेतु सभी की और से हम उनका धन्यवाद ज्ञापित करते हैं। इस अवसर पर विप्र सेना के वैध रमन लवानिया, नर्सिंग कॉलेज संचालक दिलीप शर्मा, डॉक्टर डॉ अरुण शर्मा, राजेंद्र शर्मा ससेडी वाले आदि उपस्थित थे।

आत्म सुरक्षा प्रशिक्षण शुरू

भरतपुर, (निंस्)। रामेश्वरी देवी कन्या महाविद्यालय भरतपुर में महिला अध्ययन प्रकोष्ठ के तत्त्वावधान में आयुक्तालय कॉलेज शिक्षा राजस्थान, जयपुर के निर्देशानुसार रानी लक्ष्मी बाई केंद्र की स्थापना की गई। इसके अन्तर्गत छात्राओं को आत्मरक्षा क्षमता विकास हेतु 1० दिवसीय आत्म सुरक्षा प्रशिक्षण दिया जायेगा। प्रशिक्षण के उद्घाटन पर महाविद्यालय की प्राचार्य द. मधु शर्मा ने इसके उद्देश्यों पर प्रकाश डालते हुये बताया कि छात्राओं को महाविद्यालय में स्वस्थ, सुरक्षित व भय मुक्त वातावरण प्रदान करना वर्तमान समय की सबसे संवेदनशील मांग है। इस प्रशिक्षण में भाग लेकर वह मानसिक व शारीरिक रूप से सशक्त बनेंगी।अकादमिक प्रभारी डॉ. करुणा गौरी ने कहा कि इस प्रशिक्षण से छात्राओं के आत्म विश्वास में वृद्धि होगी,जिससे वे अपनी व अन्य लोगों की सहायता एवं रक्षा में समर्थ होंगी।

हेतुक दर्शित करने के लिए सूचना

(साधारण प्रालुप्त)
व्यवहार प्रक्रिया संश्लिष्ट पहली अनुसूची संख्यांक 4
न्यायालय अपर जिला एवं सेशन न्यायाधीश स्थान क्रम.सं.1० सांगानेर जयपुर महानगर प्रथम श्रयमवली विरुद्ध अमर सिंह मीना वरद,प्राथम्य पत्र उद्घाथना करने विवाह विच्छेद
प्रार्थना-पत्र संख्या 470 CIs No. 112/24 सन् 2०24
नाम अमर सिंह मीना पुत्र श्री उन्नी राम जाति मीना पता वार्ड नं.3.5, स्टेटेडियम के सामने, जिला, करौली
उक्त प्रार्थना ने इस न्यायालय में यह आवेदन किया है कि...
अतः आपको चेतावनी दी जाती है कि आप आवेदन के विरुद्ध हेतुक दर्शित करने के लिए दिनांक 4 म्हा 9 सन् 2025 को 1० AM पूर्वाह्न में स्वयं या अपने वकील द्वारा जिसे सत्यक रूप से अनुदेश किया गया हो उपसंज्ञात हो। यदि आप ऐसा करने में असफल रहेंगे तो उक्तआदेश को सुनवाई और उसका निपटारा एक पक्षीय रूप से किया जाएगा
यह आज दिनांक 25 माह 8 सन् 2025 को मेरे हस्ताक्षर से और न्यायालय की मुद्रा लगाकर दी गयी
आज्ञा
से-शरिस्तेदार
अपर जिला एवं सेशन न्यायाधीश
संख्या-1० जयपुर महानगर प्रथम
मुख्यालय सांगानेर